

:: “ శ్రీమద్భగవద్గీత ” - శ్రీ మధురొష్ఠకమ్ :: (27.01.2021)

01. అధరం మధురం వదనం మధురం । నయనం మధురం హాసితం మధురమ్ ।  
హృదయం మధురం గమనం మధురం । మధురాధిపతే రఖిలం మధురమ్ ॥ 01 ॥
02. వచనం మధురం చరితం మధురం । వసనం మధురం వలితం మధురమ్ ।  
చలితం మధురం భ్రమితం మధురం । మధురాధిపతే రఖిలం మధురమ్ ॥ 02 ॥
03. వేణుర్మధురో రేణుర్మధురః । పాణిర్మధురః పాదౌ మధురౌ ।  
నృత్యం మధురం సఖ్యం మధురం । మధురాధిపతే రఖిలం మధురమ్ ॥ 03 ॥
04. గీతం మధురం పీతం మధురం । భుక్తం మధురం సుప్తం మధురమ్ ।  
రూపం మధురం తిలకం మధురం । మధురాధిపతే రఖిలం మధురమ్ ॥ 04 ॥
05. కరణం మధురం తరణం మధురం । హరణం మధురం స్మరణం మధురమ్ ।  
వమితం మధురం శమితం మధురం । మధురాధిపతే రఖిలం మధురమ్ ॥ 05 ॥
06. గుంజా మధురా మాలా మధురా । యమునా మధురా వీచీ మధురా ।  
సలిలం మధురం కమలం మధురం । మధురాధిపతే రఖిలం మధురమ్ ॥ 06 ॥
07. గోపీ మధురా లీలా మధురా । యుక్తం మధురం ముక్తం మధురమ్ ।  
దృష్టం మధురం శిష్టం మధురం । మధురాధిపతే రఖిలం మధురమ్ ॥ 07 ॥
08. గోపా మధురా గావో మధురా । యష్టిర్మధురా సృష్టిర్మధురా ।  
దళితం మధురం ఫలితం మధురం । మధురాధిపతే రఖిలం మధురమ్ ॥ 08 ॥  
॥ ఇతి శ్రీమద్వల్లభాచార్య కృతం “మధురాష్టకం” సంపూర్ణమ్ ॥